

కేటీఆర్ రోడ్ షోను విజయవంతం చేయాలి



కార్యక్రమంలో మాట్లాడుతున్న నాఫ్స్ కాబ్ చైర్మన్ కొండూరి రవీందర్ రావు, బీఆర్ఎస్ జిల్లా అధ్యక్షుడు తోట ఆగయ్య

ముస్తాబాద్, నవంబర్ 20: అభివృద్ధి ప్రదాత మంత్రి కేటీఆర్ ముస్తాబాద్లో నిర్వహించే రోడ్ షోను ప్రజలు పెద్ద సంఖ్యలో పాల్గొని స్వాగతం పలుకాలని నాఫ్స్ కాబ్ చైర్మన్ కొండూరి రవీందర్ రావు, బీఆర్ఎస్ జిల్లా అధ్యక్షుడు తోట ఆగయ్య పిలుపునిచ్చారు. మండల కేంద్రంలోని శ్రీకృష్ణయాదవ సంఘంలో సోమవారం పార్టీ ముఖ్య కార్యకర్తలతో ఏర్పాటు చేసిన సమావేశంలో వారు మాట్లాడారు. ఈ నెల 30న జరిగే సిరిసిల్ల అసెంబ్లీ స్థానానికి బీఆర్ఎస్ నుంచి పోటీ చేస్తున్న బీఆర్ఎస్ వర్కింగ్ ప్రెసిడెంట్, మంత్రి కేటీఆర్ ఎన్నికల ప్రచారంలో భాగంగా మంగళవారం ముస్తాబాద్లో నిర్వహించే రోడ్ షోలో పాల్గొని ప్రసంగించనున్నట్లు పేర్కొన్నారు. సిద్దిపేట జిల్లా దుబ్బాకకు హెలికాప్టర్ ద్వారా వచ్చి అక్కడి నుంచి ప్రచార వాహనంలో రోడ్డు మార్గం ద్వారా ముస్తాబాద్ చేరుకుంటారని చెప్పారు. ప్రజలను పెద్ద సంఖ్యలో తరలించేలా ప్రజాప్రతినిధులు, నాయకులు, కార్యకర్తలు కృషి చేయాలని కోరారు. కార్యక్రమంలో ఎంపీపీ జనగామ

శరత్ రావు, ఆర్బీఎస్ మండల కన్వీనర్ కల్వకుంట్ల గోపాలరావు, సెస్ డైరెక్టర్ సందుపట్ల అంజిరెడ్డి, ఏఎంసీ చైర్మన్ అక్కరాజు శ్రీనివాస్, డాక్టర్ చంద్రశేఖర్ రావు, బీఆర్ఎస్ మండలాధ్యక్షుడు బొంపిల్లి సురేందర్ రావు, సర్పంచల ఫోరం అధ్యక్షుడు కలకొండ కిషన్ రావు సహకార సంఘాల చైర్మన్లు తన్నీరు బాపు రావు,



మంత్రి కేటీఆర్ రోడ్ షోను విజయవంతం చేయాలని కోరుతూ మద్దికుంటలో ప్రచారం చేస్తున్న ఎంపీపీ శరత్ రావు

- అభివృద్ధి ప్రదాత రామన్నకు పెద్ద అత్యున్నత స్వాగతం పలుకాలి
- నాఫ్స్ కాబ్ చైర్మన్ కొండూరి రవీందర్ రావు, బీఆర్ఎస్ జిల్లా అధ్యక్షుడు తోట ఆగయ్య

రాజేందర్ రెడ్డి, మాజీ జడ్పీటీసీ మేర్లు యాదగిరి గౌడ్, మాజీ సెస్ డైరెక్టర్ ఏనుగు విజయా రామారావు, సర్పంచ్ గొండ్ల సుమతి, చీటి నర్సింగారావు, బత్తుల అంజయ్య, కొమ్ము బాలయ్య, మల్లారెడ్డి, బీఆర్ఎస్ నాయకులు సంతోషరావు, రమేశ్ రెడ్డి, భరత్, దేవేందర్, సర్వర్ పాపా, నల్ల నర్సయ్య, నవాజ్, మల్లేశ్ యాదవ్, మంత్రి కేటీఆర్ వ్యక్తిగత కార్యదర్శి కుంభాల మహేందర్ రెడ్డి పాల్గొన్నారు. కాగా మంత్రి కేటీఆర్ రోడ్ షోను విజయవంతం చేయాలని కోరుతూ మద్దికుంటలో ఎంపీపీ శరత్ రావు ప్రచారం చేశారు. నాయకులు ఉన్నారు.

ఎన్నికల నిర్వహణలో పోలీసుల పాత్ర కీలకం

- ఎస్సీ అఖిల్ మహాజన్
- సిరిసిల్ల సబ్ డివిజన్ పరిధి పోలీస్, అధికారులతో సమీక్షా సమావేశం



సమావేశంలో మాట్లాడుతున్న ఎస్సీ అఖిల్ మహాజన్

తెలంగాణ ఛాక్, నవంబర్ 20: ఎన్నికల నిర్వహణలో పోలీసుల పాత్ర కీలకమని, జిల్లాలో స్వేచ్ఛా యుత నిష్పక్షపాత ఎన్నికల నిర్వహణే లక్ష్యంగా పోలీస్ అధికారులు, సిబ్బంది పకడ్బందీ ప్రణాళికతో ముందు కుసాగాలని ఎస్సీ అఖిల్ మహాజన్ పేర్కొన్నారు. సోమవారం సిరిసిల్ల టౌన్ పోలీస్ స్టేషన్లో అసెంబ్లీ ఎన్నికల నేపథ్యంలో పోలీస్ అధికారులు, సిబ్బంది విడుదల సమీక్షా సమావేశం నిర్వహించి మాట్లాడారు. ఎన్నికల కోడ్ అమలులోకి వచ్చిన రోజు నుంచి అధికారులు, సిబ్బంది పకడ్బందీగా విడుదల నిర్వహిస్తున్నారని, అదే ఉత్సాహంతో రానున్న 10 రోజులు కూడా ముందుకుసాగాలని సూచించారు. పోలింగ్ సమయం దగ్గర పడుతున్న సందర్భంగా జిల్లాలో ఎన్నికల ప్రచారం జోరుగా జరుగుతున్న నేపథ్యంలో శాంతి భద్రతలకు విఘాతం కలగకుండా చూడాలన్నారు. పోలింగ్ గోకి ముందు, తరువాత రోజుతో పాటుగా ఎన్నికల ఫలితాలవరకు జాగ్రత్తగా విడుదల నిర్వహించాలని ఆదేశించారు. రూట్ అధికారులు పోలింగ్ కేంద్రాలు, బ్యాలెట్ బాక్సుల రక్షణ కల్పించాలని, ప్రతి పోలింగ్ కేంద్రానికి నిర్దిష్టమైన బందోబస్తును ముందుగానే ఏర్పాటు చేసి, ఎన్నికల సంఘం జారీచేసిన ప్రవర్తన నియమావళిని కచ్చితంగా అమలు పర్చాలని తెలిపారు. సమావేశంలో అదనపు ఎస్సీ చంద్రయ్య, డిఎస్సీ ఉదయరెడ్డి, సీబిలు ఉమేందర్, శశిధర్ రెడ్డి, ఎస్ఐలు, సిబ్బంది పాల్గొన్నారు.

రామన్నకు లక్ష మెజార్టీ అందిస్తాం



మాట్లాడుతున్న తెలంగాణ విశ్వవిద్యాలయాల ఐక్య కార్యచరణ కమిటీ రాష్ట్ర చైర్మన్ ఎరవెల్లి జగన్

సిరిసిల్ల టౌన్, నవంబర్ 20: సిరిసిల్ల జిల్లాను ఎడ్యుకేషన్ హబ్గా తీర్చిదిద్దిన మంత్రి కేటీఆర్ ను లక్షకు పైగా మెజార్టీ అందిస్తామని తెలంగాణ యూనివర్సిటీల ఐక్య కార్యచరణ కమిటీ రాష్ట్ర చైర్మన్ ఎరవెల్లి జగన్ పేర్కొన్నారు. సోమవారం తెలంగాణ భవన్లో ఏర్పాటు చేసిన విలేకరుల సమావేశంలో ఆయన మాట్లాడారు. గత పాలకుల హయాంలో సిరిసిల్ల విద్యాభివృద్ధికి నోచుకోలేదని ఆవేదన వ్యక్తం చేశారు. మంత్రి కేటీఆర్ పాలనలో సిరిసిల్లను ఎడ్యుకేషన్ హబ్గా తీర్చిదిద్దారని తెలిపారు. జేఎన్టీయూ ఇంజనీరింగ్, మెడికల్, అగ్రికల్చర్, సర్కింగ్ కళాశాలలు, ఇంటర్నేషనల్ డ్రైవింగ్ స్కూల్ ను ఏర్పాటు చేసి యువకులు, విద్యార్థులకు ప్రోత్సాహం ఇచ్చారన్నారు. స్థానిక ఎస్ఆర్ ఆర్ పాలిటెక్నిక్ కళాశాలలో డిప్లొమా పూర్తి చేసుకున్న విద్యార్థులకు బీటెక్లో టెక్నోలజీ కోర్సుకు అవకాశం కల్పించారు.

తెలంగాణ యూనివర్సిటీల ఐక్య కార్యచరణ కమిటీ రాష్ట్ర చైర్మన్ ఎరవెల్లి జగన్

చిని మంత్రి కేటీఆర్ కృతజ్ఞతలు తెలిపారు. కేటీఆర్ ప్రత్యేక చొరవతో తెలంగాణకు అనేక కంపెనీలు వచ్చాయని, యువతకు ఉపాధి అవకాశాలు మెరుగుపడ్డాయన్నారు. దాడులకు తెగబడి కాంగ్రెస్, మతం పేరుతో రెచ్చగొట్టే బీజేపీలను చిత్తగా ఓడించి, రామన్నను లక్ష మెజార్టీతో గెలిపించాలని పిలుపునిచ్చారు. సమావేశంలో ఉస్మానియా యూనివర్సిటీ జేపీసీ వ్యవస్థాపకుడు మండల భాస్కర్, బీఆర్ఎస్ సీనియర్ నాయకుడు అంకని రంజిత, డిఎన్ఎఫ్ రాష్ట్ర కార్యదర్శి నగుసూరి హరిశంకర్ మార్, ఉస్మానియా విద్యార్థులు మాసం శ్యాం, టెకుమల్ల ప్రదీప్ కుమార్, సందీప్, సోను, అభిజిత్, గంగాధర్, పాల్గొన్నారు.

శివనామస్తరణతో మార్చే గెన రాజన్న ఆలయం

వేములవాడ టౌన్, నవంబర్ 20 : వేములవాడ శ్రీరాజరాజేశ్వరస్వామివారి ఆలయం సోమవారం భక్తుల శివనామస్తరణతో మార్చే గెంది. భక్తులు వేకువ జామునే పవిత్ర కోనేరులో స్నానాలాచరించి, క్యూలో నిల్చుని రాజన్నను దర్శించుకున్నారు. కుంకుమపూజలు, గండ దీపం మొక్కులు, సత్యనారాయణప్రతాల, కల్యాణాల మొక్కులు, పల్లకి సేవలు, పెద్దసేవలు, చండీపోమాలు ఘనంగా నిర్వహించుకున్నారు. ఆర్జిత సేవల ద్వారా రాజన్నకు రూ.23 లక్షల ఆదాయం సమకూరినట్లు ఆలయ అధికారులు తెలిపారు. రాజన్న ను 30 వేలకు పైగా భక్తులు దర్శించుకున్నారని వెల్లడించారు. ఆలయ ఈవో కృష్ణప్రసాద్ ఆధ్వర్యంలో ఏకావో శ్రీనివాస్, ఆలయ పర్యవేక్షకులు తిరుపతిరావు, అల్లి శంకర్, ఇన్స్పెక్టర్లు చెక్కిళ్ల అశోక్, సంకేపల్లి పవన్ కుమార్, శ్రీనివాస్ రెడ్డి ఏర్పాట్లు చేశారు. అనుబంధ బద్ది పోచమ్మ, భీమేశ్వరాలయం, నగ

షునంగా మహాశివారాధన

కార్తీకమాసం మొదటి సోమవారం సందర్భంగా వేములవాడ శ్రీపార్వతీ రాజరాజేశ్వరస్వామివారికి ఆలయ స్థానాచార్యుడు అప్పాల భీమాశంకర్ ఆధ్వర్యంలో అర్చకులు అభిషేకపూజలు ఘనంగా నిర్వహించారు. ప్రాతఃకాల ఉపాసనల అనంతరం ఆలయ అర్చకులు స్వామివారికి మహానాగపూర్వక ఏకాదశ రుద్రాభిషేకం చేశారు. రాత్రి ఆలయ అద్దాలమండపంలో 365 జ్యోతులను లింగాకారంగా పేర్చి 2 గంటలపాటు లింగార్చన కనులపండువగా నిర్వహించారు. కార్యక్రమంలో ఆలయ అర్చకులు దుమాల వాసు, గోపన్నగారి గణేశ్, శివుడు, అనువంశిక అర్చకులు తంగుడిగ కోటేశ్, మామిడిపల్లి భాస్కర్ పాల్గొన్నారు.

మీటింగ్ ఉందని తీసుకెళ్లి కాంగ్రెస్ కండువా కప్పారు

- పార్టీలో చేరలేదంటూ మహిళ ఖండన

ఎల్లారెడ్డిపేట, నవంబర్ 20: మహిళా సంఘం సమావేశం ఉందని చెప్పి ఓ కాంగ్రెస్ కార్యకర్త తనకు కాంగ్రెస్ కండువా కప్పారని తాము ఏ పార్టీలో చేరలేదంటూ మండల కేంద్రానికి చెందిన సుంద్ర నిర్మల సోమవారం ఒక ప్రకటనలో పేర్కొన్నారు. సోమవారం 25 మంది మహిళలను సమావేశం ఉందని తీసుకెళ్లి పార్టీ కార్యాలయం వద్ద తమకిష్టం లేకున్నా కాంగ్రెస్ కండువా కప్పారని వెల్లడించారు. 200 మంది పార్టీలో చేరినట్లు దుప్రసారం చేయడంతో పాటు తాను అసని మాటలను అన్నట్లు ఓ కాంగ్రెస్ కార్యకర్త సోషల్ మీడియాలో తప్పుగా ప్రచారం చేయడాన్ని తీవ్రంగా ఖండిస్తున్నట్లు పేర్కొన్నారు.

కోదండరామస్వామి ఆలయంలో ఎమ్మెల్యే పూజలు



కోదండరామస్వామిని దర్శించుకుంటున్న ఎమ్మెల్యే రమేశ్ బాబు

కోనరావుపేట, నవంబర్ 20: నాగారం గ్రామంలోని శ్రీ కోదండరామస్వామి ఆలయంలో వేములవాడ ఎమ్మెల్యే చెన్నమనేని రమేశ్ బాబు సోమవారం ప్రత్యేక పూజలు చేశారు. తమ ఇంటి ఇలవెల్లయిన స్వామివారిని తన సోదరి అరుణతో కలిసి ఎమ్మెల్యే దర్శించుకున్నారు. అనంతరం ఆలయంలో వేదపండితుడు మరింగంటి శ్రీనివాసచారి ఎమ్మెల్యేతోపాటు కుటుంబ సభ్యులకు ఆశీర్వాదం అందించారు. ఇక్కడ ఎంపీటీసీల ఫోరం మాజీ అధ్యక్షుడు తీగల రవీందర్ గౌడ్, బాస శ్రీనివాస్ ఉన్నారు.

బీఆర్ఎస్ లో చేరిన లక్షాధికారీ



బీఆర్ఎస్ లో చేరిన ఎల్లారెడ్డిపేట మండల వడ్డేర సంఘం అధ్యక్షుడు శివరాత్రి లక్షాధికారీను అభినందిస్తున్న కొండూరి రవీందర్ రావు, తోట ఆగయ్య

సిరిసిల్ల టౌన్, నవంబర్ 20: ఎల్లారెడ్డిపేట మండల వడ్డేర సంఘం అధ్యక్షుడు శివరాత్రి లక్షాధికారీ సోమవారం బీఆర్ఎస్ లో చేరారు. స్థానిక తెలంగాణ భవన్ లో నాఫ్స్ కాబ్ చైర్మన్ కొండూరి రవీందర్ రావు, బీఆర్ఎస్ జిల్లా అధ్యక్షుడు తోట ఆగయ్య ఆయనకు గులాబీ కండువా కప్పి పార్టీలోకి ఆహ్వానించారు. ఇక్కడ టీపీటీసీ చైర్మన్ గూడూరి ప్రవీణ్, బీఆర్ఎస్ పట్టణాధ్యక్షుడు జిందం చక్రపాణి తదితరులున్నారు.

గ్రామాల్లో ఫ్లాగ్ మార్చ్



మంగళవారం ఫ్లాగ్ మార్చ్ నిర్వహిస్తున్న ఎస్ఐ ఆంజనేయులు

కోనరావుపేట, నవంబర్ 20: మండలంలోని మంగళవల్లి, కనగర్తి, సుద్దాల, నిజామాబాద్ కేంద్ర పోలీసు బలగాలతో కలిసి ఎస్ఐ ఆంజనేయులు సోమవారం ఫ్లాగ్ మార్చ్ నిర్వహించారు. ఈ సందర్భంగా ఆయన మాట్లాడుతూ ఎన్నికల సమయం సమీపిస్తున్న వేళ పోలింగ్ ప్రశాంత వాతావరణంలో జరుపుకోవాలని సూచించారు. ఎన్నికల కోడ్ నేపథ్యంలో ఎలాంటి అవాంఛనీయ ఘటనలు జరిగినా చట్ట పరమైన చర్యలు తీసుకుంటామని హెచ్చరించారు. ఇక్కడ ఎంపీసీ శ్రీనివాస్ రెడ్డి తదితరులు ఉన్నారు.

మామిడిపల్లిలో స్వయంపాలనా దినోత్సవం

కోనరావుపేట, నవంబర్ 20: మామిడిపల్లిలోని జిల్లా పరిషత్ ఉన్నత పాఠశాల, మండల పరిషత్ ప్రాథమిక పాఠశాలల్లో సోమవారం స్వయంపాలనా దినోత్సవాన్ని నిర్వహించారు. ఈ సందర్భంగా విద్యార్థులు ఉపాధ్యాయులుగా మారి తరగతి గదుల్లో పాఠాలను బోధించారు. అనంతరం ఏర్పాటు చేసిన వేదికలో తమ అనుభవాలను తోటి విద్యార్థులతో పంచుకున్నారు. ఇక్కడ హెచ్ఎం కస్తూరి శ్రీనివాస్, ఉపాధ్యాయులు పాల్గొన్నారు.